

معیارِ انسانیت

* ڈاکٹر محمد حماد لکھوی

اسلام ایک فطری دین ہے۔ لہذا اس نے انسانی فطرت سے قریب ترین قوانین و ضوابط عطا کر کے دراصل انسانیت کا تحفظ کیا ہے۔ اسلام نے ایسا ضابطہ زندگی انسانوں کو عطا نہیں کیا جس سے فطری و معاشرتی طور پر افراد میں تصادم کا خطرہ ہو۔ یا پھر انفرادی طور پر فرد کے فطری یا فکری و عملی کشمکش میں بنتا ہونے کا اندیشہ ہو۔ یہی اسلامی ضابطہ حیات کا طریقہ امتیاز ہے۔ فطرت انسانی کی یہ لازمی خصوصیت ہے کہ انسان اپنے حقوق و آزادی میں کسی دوسرے فرد کی مداخلت برداشت نہیں کرتا۔ سیاست، میہمت اور معاشرت کے لحاظ سے افراد معاشرہ کا آپس میں فرق ہونے کے باوجود، ہر فرد حقوق و آزادی کے اعتبار سے اپنے آپ کو دوسرے افراد معاشرہ کے برابر خیال کرتا ہے اور اسی بناء پر تمام معاملات زندگی میں مساوی حقوق و مراءات کا طلبگار ہے۔ اگر ان حقوق و مراءات کی عطا یہیں تلقیم کا ذمہ دار کوئی ”انسان“ ہی ہو۔ تو ظاہری بات ہے کہ ہر انسان اپنی الگ ترجیحات اور رہنمائیات رکھتا ہے۔ لہذا تقسیم حقوق کے اس عمل میں امتیاز روا رکھا جانا یقینی بات ہے۔ ایسی امتیازی روشن کے عمل کے طور پر دو طرح کا تصادم پیدا ہوتا ہے۔ پہلا تصادم مختلف طبقات معاشرہ کے درمیان انتشار، خلفشار، جدوجہد اور کشمکش کی صورت میں ظاہر ہوتا ہے۔ جبکہ دوسری قسم کا تصادم انفرادی طور پر افراد معاشرہ اپنی فکری و عملی روشن اور فطری تقاضوں کے درمیان محسوس کرتے ہیں۔ یہ ہر دو طرح کا تصادم اپنے نتائج کے اعتبار سے انسانیت کی پستی و گمراہی کا باعث بنتا ہے۔ اور تمام مخوقات میں ”اشرف و افضل“، ”قرار دیا جانے والا“ انسان، ”حسن تقویم“ کے مقام سے گر کر ”اُسفل سافلین“ کے ذلت آمیز مقام تک جا پہنچتا ہے۔ لہذا ضرورت اس امر کی ہے کہ انسان کو آزادی اور حقوق تو میسر ہوں، لیکن یہ کسی ”انسان“ کے عطا کردہ نہ ہوں۔ بلکہ کوئی ایسی ہستی تقسیم حقوق کی

ذمہ دار ہو، جس کی نظر میں تمام انسان برابر ہوں، جس کی انسانوں کے اندر رہنے کوئی ترجیحات ہوں اور نہ ہی کوئی مقاولات انسانوں سے وابستہ ہوں، جس سے مانگتے ہوئے، جس کے سامنے چھکتے ہوئے اور تمام تر عاجز یوں اور نیاز مند یوں کاظہ کرتے ہوئے، انسان نہ کوئی بکی اور عار محسوس کرے اور نہ ہی اس کے "شرف" و "عظمت" میں کوئی فرق پڑے۔ ظاہر ہے، ایسی ہستی انسانوں میں سے تو نہیں ہو سکتی۔ اس لیے کہ انسانوں کو "آزادی" عطا کرنے والا اگر "انسان" ہو تو اس کا مطلب یہ ہو گا "انسان" آزاد نہیں بلکہ "انسان" کا غلام ہے۔ انسانوں کے علاوہ باقی مخلوقات میں سے کسی بھی مخلوق کو "بلاؤ ماوی" تسلیم کر لینے کا مطلب یہ ہو گا کہ انسانی شرف و عظمت اور تکریم و فضیلت خاک میں مل گئی۔ "اشرف المخلوقات" اگر مخلوقات میں سے ذلیل و حقیر چیزوں سے امید میں وابستہ کر لے تو اس سے زیادہ ذلت و رسائی کی اور کیا بات ہو گی۔ فطرت سیلہ کے خلاف یہ طرزِ عمل ایک طرف فطری کشمکش اور نفسیاتی اضطراب میں بنتا کر دیتا ہے جبکہ دوسری طرف معبد و ان باطل کی یہ پرستش کسی مقام پر کرتی نہیں۔ اس لیے کہ ہنپتی کشمکش، بے اطمینانی اور نفسیاتی الجھنوں میں بنتا انسان، سکون و اطمینان کی تلاش میں در در کی ٹھوکریں کھاتا ہے۔ چونکہ اس کی یہ ساری کوشش و محنت غلط سست میں اور خلاف فطرت منحصر پرمنی ہوتی ہے لہذا وہ کبھی نتائج حاصل نہیں کر پاتا۔

مولانا ابو الحسن علی ندوی ایسے انسانی رویے پر ماتم کرتے ہوئے تحریر کرتے ہیں:-

"وَهُوَ إِنْسَانٌ، جُو شِعْرٍ وَفِلْفَةً أَوْ سِيَاسَةً وَمَعَاشَرَتَ كَمِيدَانٍ مِّنْ بُرُّ بُرَّ دُعَوَّى كَرَتَاهُ اُور بُرُّ خوش فہمیاں رکھتا ہے، جس نے بارہا قوموں اور ملکوں کو غلام بنایا ہے، جس نے اپنے ہنر سے ٹھوں پتھروں کو مکہتے اور لہلہتے پھولوں میں بدل دیا ہے اور پہاڑوں کے سینوں سے نہریں نکالی ہیں اور جس نے کبھی کبھی خدائی کا بھی دعویٰ کیا ہے۔ یہی انسان ایسی حقیر و ذلیل چیزوں کو بھی سجدہ کرتا رہا ہے جو نفع دے سکتی ہیں نہ نقصان، نہ کسی کو سمجھ دے سکتی ہیں نہ اس سے روک سکتی ہیں۔"

وَإِنْ يَسْلِبْهُمْ الذِبَابُ شَيْئًا لَا يَسْتَقْذِدُوهُ مِنْهُ ضَعْفُ الطَّالِبِ وَ

المطلوب⁽¹⁾

اگر کبھی ان کے سامنے سے کچھ چھین لے جائے تو وہ اسے اس سے چھڑا بھی

نہیں سکتے۔ ایسا طالب و مطلوب دونوں بے دست و پا ہیں۔

یہ انسان ایسی اشیاء کے سامنے جھکتا تھا، اور ان سے ڈرتایا ان سے خیر کی امید رکھتا تھا جنہیں اس نے خود بنایا تھا۔ انسان صرف پہاڑوں، نہروں، درختوں، جانوروں، ارواح و شیاطین اور مظاہر فطرت، ہی کو سمجھ دیتے تھے، اس نے حشرات الارض اور کئیٹے کوڑوں تک کو سمجھ دیا۔ اور اپنی پوری زندگی و سوسوں اور اندریشیوں، اوہاں و تخلیقات، اور امیدوں اور آرزوؤں کے درمیان گزار دی۔ جس کے فطری نتیجے میں اس کے اندر بزدلی و کمزوری، فکری انارکی، نفسیاتی اضطراب، بے اطمینانی و بے قراری جیسی بیماریوں نے گھر کر لیا، (۲)

اس کے بعد فطری طور پر حصول آزادی و حقوق اور حاجت روائی کے لیے نظریں ایسی ہستی کی طرف اٹھتی ہیں جو مادی کائنات سے ”وراء الوراء“ ہونے کے ساتھ ساتھ قدرت کا ملہ بھی رکھتی ہو، تخلیقی و تدبیری صفات اسی کے لائق شان ہوں، حاکم و مالک اور خالق و صانع بھی وہی ہو۔ ایسی ہستیاں متعدد ہونے کا شہبھی پڑ سکتا تھا۔ لیکن اگر ایسا تصور بھی کیا جائے تو اس سے کائنات کے اندر پھر اسی ”تصادم“ کے امکانات پیدا ہو جاتے ہیں۔ جو کائنات کے ساتھ انسانیت کو بھی اپنی لپیٹ میں لے کر تباہ و بر باد کر کے رکھ دے۔

لو کان فيهمما الھة الا اللہ لفسدتا (۳)

اگران (زمین و آسمان) میں اللہ کے علاوہ کوئی اللہ ہوتے تو کائنات کا نظام ہے
و بالا ہو جاتا۔

یعنی کثرت اللہ کا تصور فساد اور تصادم کا باعث ہے۔ لہذا نتیجہ یہ نکلا کہ انسان کو آزادیاں تو تینیں اور اختیار عطا کرنے والی ہستی ایک ہی ہے اور یہی اسلام کا عقیدہ توحید ہے۔ ”رسول ﷺ نے انسان کو توحید کے صاف، آسان اور قبل قبول، حوصلہ بخش، حیات آفرین و جرات آموز عقیدہ کے ذریعہ نی زندگی بخشی۔ جس کے نتیجے میں وہ ہر خوف و خطر سے آزاد ہو گیا۔ اب اس کو اللہ کے سوا کسی شے سے ڈرنے کی ضرورت نہ تھی، اسے یقین ہو گیا کہ خداۓ واحد ہی نقصان پہنچانے والا اور

نفع دینے والا، بخششے والا اور روکنے والا، اور وہی اکیلا انسانی ضروریات کا پورا کرنے والا ہے۔ اس عقیدہ، اس نئی معرفت اور انکشاف کے ذریعہ اس کی نگاہوں میں دنیا کی تصویر بدل گئی۔ اور وہ ہر نوع غلامی، مخلوق سے خوف و طمع، اور دل و دماغ کو پریشان کرنے والی چیز سے آزاد ہو گیا، اس نے کثرت میں وحدت کا شعور پیدا کیا، نوع بشری کو اشرف الحکومات، اللہ کی طرف سے زمین کا حاکم و منتظم اور خلافت الہی کے منصب پر فائز تسلیم کیا، اس نے اپنے حقیقی خالق و مالک ہی کی اطاعت اور اس کے احکام کے نفاذ دا جرائے کو اپنا فرض سمجھا۔ اور اس طرح اس نے اس ابدی انسانی شرف و عظمت کو پالیا، جس سے نسل انسانی ایک زمانہ سے محروم چلی آ رہی تھی۔ (۲)

یہی تصور تو حیدر انسان کو حقیقی آزادی کی نعمت عظیمی عطا کرتا ہے۔ ایسی آزادی کا تصور دنیا کا کوئی دوسرا نظام فکر دینے سے قاصر ہے۔ اسلام کے اس منفرد تصور آزادی کے بارے میں افضل الرحمن تحریر کرتے ہیں:-

"Liberty in Islam has quite a different meaning from that understood by Westerners. It is neither a prerogative nor an /absolute right of the individual. It is a negative right which is the consequence of belief in, and obedience to, the Sovereign of the Universe. The moment an individual recognises the Sovereign as the Sole Master and Lord of the Universe and takes the oath of allegiance to Him by formally recognising His Authority (through belief in Him) and then demonstrating his belief by submitting to (and obeying) his Code of Law, he takes on himself the responsibility of fulfilling two kinds of obligations: (a) Obligations to Allah, his Sovereign; and

(b) obligations to the people, Allah has sent him on the earth for a fixed term and given him freedom of choice and freedom of action to do what he pleases. He is promised Guidance through His Messengers, who show him clearly the Right Way from the wrong ways of life. He is also told that his real and true success will come from following the Right Way of goodness, justice and piety 'as shown to him by Allah's Messengers. This will not only win for him success in this world but guarantee his success to His Lord in the life to come.

However, it is for the individual to decide of his own free will which way to follow..... Thus, in Islam, man is given freedom of choice to adopt and follow any course of action --- the Right Way of Allah or wrong ways of evil and wickedness. It is a decision for himself alone, of his own freewill, to follow either of the two ways, but he will be held responsible for all his actions, bad or good. He is told that his benefit lies in following the Right Way shown by the Messenger of Allah and is also warned and cautioned of the evil consequences of following the wicked and unjust way of the Devil. However, the choice is his and the resultant consequences are also his

responsibility. So the Islamic concept of the right of the individual to freedom of speech, opinion and freedom of action is much wider than the Western concept of freedom in the sense that its meaning extends to both the worlds and is not confined to the temporary life of this world alone."(۵)

یعنی اسلام میں آزادی کا ایک بالکل دوسرا تصور ہے اور اہل مغرب اس سے واقف ہی نہیں ہیں۔ نہ تو یہ شاہی حق ہے اور نہ ہی مطلق ہے۔ یہ ایک معروضی حق ہے جو اللہ پر ایمان اور اس کی اطاعت سے حاصل ہوتا ہے۔ جس لمحے کوئی شخص اللہ تعالیٰ کو اپنا آقا اور فرمانروائے کائنات تسلیم کر لیتا ہے اور ایمان کے ذریعے ظاہری طور پر اس کی اطاعت قبول کر لیتا ہے، اور عمل کے ذریعے اس کے قانون پر عمل پیرا ہو جاتا ہے تو اس کے اوپر وقتم کی ذمہ داریاں عائد ہو جاتی ہیں۔ (الف) اللہ کے حقوق اور (ب) بندوں کے حقوق۔ اللہ تعالیٰ نے اسے مقرہ مدت کے لیے زمین پر بھیجا ہے اور اسے انتخاب عمل کی آزادی کے ساتھ ساتھ اپنی مرضی سے سب کچھ کرنے کی آزادی دی ہے۔ اسے انبیاء کے ذریعے ہدایت دینے کا وعدہ کیا گیا ہے جو زندگی کے صحیح اور غلط راستے اس پر واضح کرتے ہیں۔ اسے یہ بھی بتادیا گیا ہے کہ اس کی حقیقی اور پچی کامیابی انصاف، بھلائی، اور سیکل کے راستے کو اپنانے میں ہے جیسا کہ اللہ کے پیغمبروں نے واضح کر دیا ہے۔ اس طریقے سے نہ صرف وہ اس دنیا میں کامیابی حاصل کرے گا بلکہ اسے مرنے کے بعد آنے والی زندگی میں کامیابی کی ضمانت بھی مل جائے گی۔ بہر حال یہ انسان کا اپنا فیصلہ ہے کہ وہ کس راستے کو اختیار کرتا ہے۔۔۔۔۔ اس طرح اسلام نے اسے کوئی بھی راستہ اختیار کرنے کی اجازت دے دی ہے۔ اللہ کا راستہ یا برائی اور بدکاری کا راستہ ۔۔۔ یہ فیصلہ تو اسے خود کرنا ہے اور اپنی مرضی سے ایک راستے کا انتخاب کرنا ہے۔ لیکن وہ اپنے اچھے اور برے اعمال کے لیے ذمہ دار بہر حال خود ہو گا۔ اسے بتایا جاتا ہے کہ اللہ کے رسولوں نے جو راستہ دکھایا ہے، اس کو اختیار کرنے میں فلاج پوشیدہ ہے اور گناہ اور بدی کا راستہ سر اسرشیطان کا راستہ اور

نقسان کا راستہ ہے۔ بہر حال انتخاب اس کا ہے اور اس کے نتائج بھی اسی کی ذمہ داری ہے۔ اس لحاظ سے فرد کی انفرادی آزادی، آزادی اظہار اور آزادی عمل کا دائرہ مغربی تصور آزادی سے کہیں زیادہ وسیع ہے، اس لحاظ سے کہ اسلام کا تصور دونوں جہانوں اور دنیا و اہل پر محیط ہے اور صرف دنیا کی عارضی زندگی پر موقوف نہیں۔

ایسا دین اور ضابطہ حیات ہی انسانیت کی تعمیر اور اس کے شرف و عظمت کا نگہبان ہو سکتا ہے۔ جس کا بنیادی موضوع ہی تعمیر انسانیت ہو۔ جو کائنات ارضی میں انسان کو مرکزی حیثیت دینے کے ساتھ اس کو اختیار اور آزادی بھی عطا کرے۔ ”دین یا فلسفہ کا اولین تعلق انسان سے ہے، اس کی روزمرہ زندگی سے ہے، اس کے ذہن و فکر سے ہے، اس کی روحانی کیفیت سے ہے اور ان تعلقات سے ہے۔ اس کو ایک معاشرہ کی سلک سے غسل کرتے ہیں۔ اس لیے ضروری ہے کہ وہ تصورات، وہ نظریات اور زاویہ ہائے فکر و نظر جن کو ہم دین یا فلسفہ حیات سے تعبیر کرتے ہیں، ایسے ہوں جن سے انسان فائدہ اٹھائے، یعنی جن سے اس کے ذہن کو تغذیہ حاصل ہو، جن سے اس کا باطن چمکے، جن سے ان میں آفاقیت آئے، جن سے ان کی ”انا“، نفس و ذات رسمہ بندیوں کو توڑ کر فضائے غیر منتهی کی وسعتوں تک تگ و تاز کر سکے۔ اور جو اپنی فطرت اور ساخت کے اعتبار سے ایسے ہوں کہ ان کی بدولت ایک ہم رنگ، انسان دوست، صالح اور ترقی پر یہ معاشرہ معرض وجود میں آسکے۔“ (۶)

ایسا دین اور ضابطہ اسلام کے عقیدہ تو حیدر کی بدولت ہی میرا سکتا ہے۔ کیونکہ حاکم و حکوم کا یہی ایک تصور ہے جس کے سبب انسان، انسانوں کی غلامی سے نکل کر حقیقی آزادی کے نعمت سے مستفید ہو سکتے ہیں۔ سید سیمان ندویؒ اس حقیقت پر روشنی ڈالتے ہوئے لکھتے ہیں:-

”وہ قومیں جو توحید سے نا آشنا تھیں، انہوں نے انسانیت کا مرتبہ بھی نہیں پہچانا تھا، وہ انسان کو فطرت کے ہر مظہر کا غلام سمجھتی تھیں۔ یہ محمد رسول اللہ ﷺ کی تعلیم تو حیدر ہی تھی جس نے خدا کے سوا ہر شے کا خوف انسانوں کے دلوں سے نکال دیا۔ سورج سے لے کر زمین کے دریا اور تالاب تک ہر چیز، آقا ہونے کی بجائے انسانوں کا غلام بن کر ان کے سامنے آئی، باوشا ہوں کے جلال و جبروت کا ظلم ٹوٹ گیا اور وہ باہل، مصر، ہند و ایران کے خدا اور ”ربکم الاعلیٰ“ ہونے کی بجائے

انسانوں کے خادم، رائی اور چوکیدار کی صورت میں نظر آئے۔ جن کا عزل و نصب دیوتاؤں اور فرشتوں کے ہاتھ میں نہ تھا، بلکہ خود انسانوں کے ہاتھ میں تھا۔ تمام انسانی برادری جس کو دیوتاؤں کی حکومتوں نے اوپر نیچے، بلند و پست، شریف و ذلیل، مختلف طبقوں اور ذرا توں میں منقسم کر دیا تھا اور جن میں سے کچھ کی پیدائش پر میشور کے منہ، کچھ اس کے ہاتھ، کچھ اس کے پاؤں سے تسلیم کی جاتی تھی، اس عقیدہ کی وجہ سے ایسی مختلف جنسوں میں بٹ گئی تھی، جن کو کسی طرح متفق نہیں کر سکتے تھے۔ اور اس طرح مساوات انسانی کی دولت دنیا سے گم ہو چکی تھی اور زمین قوموں اور ذرا توں کے ظلم و جبر اور غرور و فخر کا دنگل بن گئی تھی، توحید نے آ کر اس اونچائی، نیچائی، بلندی و پستی اور نشیب و فراز کو برابر کیا۔ سب انسان خدا کے بندے، سب اس کے سامنے برابر، سب باہم بھائی بھائی اور سب حقوق کے لحاظ سے یکساں قرار پائے۔ ان تعلیمات نے دنیا کی معاشرتی، اخلاقی اور سیاسی اصلاحات میں جو کام کیا، اس کے مبنای تاریخ کے صفحوں میں ثبت ہیں۔⁽⁷⁾

شرف انسانیت کے محافظ اس عقیدہ توحید نے تمام طبقہ ہائے انسانیت کو بلا ایتار مستفید کیا ہے۔ اور انسانیت کو اس کا اصل مقام دلانے اور اس کو عروج تک پہنچانے میں کوئی کسر باقی نہیں چھوڑی۔ دنیا کا کوئی مذہب ایسا نہیں جس نے بلا واسطہ یا بالا واسطہ طور پر اسلام کے عقیدہ توحید سے اثر قبول نہ کیا ہو۔ سب اس کا یہ ہے کہ عقیدہ توحید انسانیت کا فطری تقاضا ہے۔ اور اپنے فطری تقاضے کی طرف انسان نا دانستہ طور پر بھی کشش محسوس کرتا ہے اور اس سے کسی نہ کسی طور اثر قبول کرتا ہے۔ مثال کے طور پر ہندو دھرم، جو کہ ایک انتہائی بے سر و پا مذہب ہے، بھی اسلام کے عقیدہ توحید سے متاثر ہوئے بغیر نہیں رہ سکا۔ ایک ہندو مفکر اس حقیقت پر روشنی ڈالتے ہوئے تحریر کرتا ہے:-

”یہ ایک مسلم بات ہے کہ ہندو مذہب پر اسلامی عہد میں اسلام کا بڑا اگھر اثر پڑا، ہندوؤں میں اللہ کی عبادت کا تصور اسلام کا نتیجہ ہے، اس عہد میں فلسفہ و مذہب کے قائدین نے اگرچہ اپنے معبودوں کے کئی نام رکھے مگر انہوں نے اللہ کی عبادت کی بھی دعوت دی اور خدا کے ایک ہونے کی صراحات کی۔ جو عبادت کا مستحق ہے اور جس سے نجات و سعادت کی طلب کی جانی چاہیے۔“⁽⁸⁾

اسلام نے عقیدہ توحید کی طرف دعوت دے کر مساوات انسانی کا درس دیا ہے۔ ایک اللہ کو آ قامان کرتا انسان برابری کی سطح (Equal Status) پر آ جاتے ہیں۔ معاشری فرق، معاشرتی تقاؤت اور نسلی امتیاز پھر کوئی حیثیت نہیں رکھتا۔ اب اگر کسی کوفضیلت یا شرف حاصل ہو گا تو اسی عقیدہ توحید کے ساتھ وابستگی کی وجہ سے ہو گا۔ عزت و شرف کے باقی تمام معیار دنیوی و اخروی اعتبار سے کوئی اہمیت نہیں رکھتے۔ اسلام کی نظر میں تخلیقی اعتبار سے تمام انسان برابر ہیں۔

یا یہا الناس انا خلقنکم من ذکر و انشی و جعلنکم شعوباً و قبائل

لتعارفوا ان اکرمکم عند الله اتقکم (۹)

اے انسانو! ہم نے تم سب کو ایک مرد اور ایک عورت سے پیدا کیا (یعنی تم سب برابر ہو) اور تمہارے خاندان اور قبیلے میں تعارف اور پیچان کے لیے بنائے۔ پیشک تم میں اللہ کے نزدیک سب سے زیادہ عزت والا وہ ہے جو سب سے زیادہ تقویٰ (ایک اللہ کا خوف) رکھتا ہے۔

یعنی تمام انسانوں میں سوائے قربت اللہ کے اور کوئی وجہ امتیاز باقی نہیں رکھی۔ ایک مشہور برطانوی مفکر تائن بی (Toyn Bee) مساوات انسانی کے اسلامی تصور کی آفاقیت کا اعتراف کرتے ہوئے لکھتا ہے کہ ”مسلمانوں کے درمیان نسلی امتیاز کا خاتمه اسلام کے عظیم کارناموں میں سے ایک ہے۔ اور موجودہ دور میں تو اسلام کی یہ سعادت، وقت کی سب سے بڑی ضرورت ہے۔“ (۱۰)

مختلف طبقات انسانی کے درمیان مساوات کا احساس اجاگر کرنے کی اسلام کی نظریاتی قوت کا اعتراف کرتے ہوئے ایک مشہور مستشرق گب (Gibb) اسلام کی ضرورت و اہمیت کے بارے میں لکھتا ہے کہ ”لوگوں کے مراتب، موضع اور عمل کے لحاظ سے مختلف نسلوں کے درمیان مساوات قائم کرنے میں کسی سوسائٹی نے اس (اسلام) جیسی کامیابی حاصل نہیں کی ہے۔ افریقہ، ہندوستان اور ٹرانس نیشیا کے عظیم اور جاپان کے محدود مسلم معاشرے سے یہ بات عیاں ہوتی ہے کہ کس طرح اسلام مختلف نسلوں اور روایات اور نہ متنے والے اختلافات کو تحلیل کر دیتا ہے۔ اگر مشرق و مغرب کی عظیم

سو سائیوں میں مخالفت کی بجائے تعاون پیدا کرنا ہے تو اس کے لیے اسلام کی خدمات حاصل کرنا لازمی ہو گا۔ (۱۱)

گویا اسلام نے عقیدہ توحید کے ذریعے حاکیتِ اعلیٰ کے تحت تمام انسانوں کو برابر قرار دے کر انسانیت کو اس کی عظمت و توقیر والی اور اس کا کھویا ہوا وقار و اعتبار بحال کیا۔ اسلام انسان کو اس کائنات کا سب سے قیمتی وجود اور گرفتار جو ہر قرار دیتا ہے۔ جس کا مقام یہ ہے کہ وہ زمین میں خالقِ حقیقی کا نائب ہونے کی حیثیت سے پوری آزادی اور اختیار کے ساتھ تمام حقوقاتِ ارضی پر حکمرانی کے فرائض سرانجام ہے۔

معیار انسانیت اور معیار زندگی میں فرق

مسئلہ معیشت انسان کے بنیادی مسائل میں سے ہے۔ ہر انسان فطری طور پر خواہاں ہے کہ اس مسئلے پر قابو پالے۔ اس مقصد کے حصول کے لیے انفرادی کاوشوں سے لے کر مختلف نظام ہائے فکر کے وجود پذیر ہونے تک، تمام تاریخ انسانی اسی معاشی جدوجہد سے عبارت ہے۔ لیکن تمام ادیان و فلسفہ ہائے حیات اس مسئلے کے حل میں تقریباً ناکام ہو چکے ہیں۔ کسی نے معاشی مسئلے کے حل کے حل کے لیے طبقاتِ معیشت کا فطری تقاضہ ختم کرنے کا سوچا اور اشتراکیت کے نام پر انسانوں سے ان کے فطری حقوقِ معاش بھی چھین لیے۔ کچھ لوگوں نے ”ذاتی ملکیت“ کے فطری تقاضے کو بنیاد بنا کر انسانوں کو مستقل طور پر امیر اور غریب، سرمایہ دار اور مزدور کے دو طبقات میں تقسیم کر دیا۔ اشتراکیت ہو یا سرمایہ داری یا کوئی اور نظامِ اصلاحِ معاش ہو، اگر بالفرض اپنے مقاصد میں کامیاب ہو جائے یا کسی فرد کی انفرادی کوشش بار آور ثابت ہو، تو نتیجے کے طور پر زیادہ سے زیادہ انسان معاشی اور مادی میدان میں ترقی کی راہ پر گامزن ہو جائے گا۔ اس سے انسانی زندگی میں یہ فرق پڑے گا کہ انسان انتخاب و اهتمام طعام کے قابل ہو جانے کے ساتھ ساتھ مختلف سہولیات زندگی مہیا کر سکے گا۔ یوں انسان کا معیار زندگی بہتر اور بلند ہو جائے گا۔ چونکہ مسئلہ معاش کا اخلاقیات کے ساتھ بھی کچھ تعلق بتاتا ہے۔ لہذا نبنتا افراد ”ابجھے شہری“ ثابت ہوں گے۔ جو کہ ملکی و مین الاقوامی قوانین کی پابندی

کرتے ہوں گے اور مختلف اقوام کے معیار کے مطابق ”اچھے“ کی تعریف بھی مختلف ہو گی۔

”اچھے شہری کے بارے میں (ایک) یہ تصور ہے کہ وہ ظلم و زیادتی کا قلع قمع کر دینے والا سعی اور جنگجو پاہی ہو لیکن جب اس کی اپنی قوم کا مغادر پیش ہو تو ظلم و نا انصافی میں اسے خود بھی کوئی عار نہ ہو۔ کسی قوم کا اچھے شہری کے بارے میں یہ تصور (ہو سکتا) ہے کہ وہ ایسا نیک و صلح جو شخص ہو کہ نہ خود کسی پر ظلم کرے اور نہ کسی کو اپنے اوپر ظلم کی اجازت دے۔ ہو سکتا ہے کسی قوم کی نظر میں اچھا شہری ایک تارک الدنیا، زلہڈ خٹک ہو جو دنیا کی اس قابل نفرت کشاکش حیات سے کوئی دلچسپی نہ رکھتا ہو۔ اور ہو سکتا ہے کہ کسی قوم کے نقطہ نظر سے اچھا شہری وہ ہو جو اپنے وطن کا سچا عاشق ہو، اور اس میں جذبہ حب الوطنی کوٹ کوٹ کر بھرا ہوا ہو اور وہ اپنی نسل کے امتیاز پر خرچ محسوس کرتا ہو، اور اس کے لیے وہ مر منٹے کو تیار ہو۔ اسلام ان تنکنائیوں میں مخصوص نہیں ہے۔ اسلام کا نظام تربیت ”اچھا شہری“ تیار نہیں کرتا بلکہ اسلام کے نظام تربیت کا مقصد ”اچھا انسان“ (انسان صالح) تیار کرنا ہے۔ وہ انسان جو کامل انسان ہو، جس میں انسانیت کے سارے پہاں جو ہر نمایاں ہو گئے ہوں، اور جو جغرافیائی حدود میں محدود ایک وطن کا اچھا شہری نہ ہو بلکہ وہ پوری روئے زمین کا اچھا شہری، بہترین باشندہ اور ”انسان“ ہو۔ (۱۲)

جدید دانشوروں کا ایک نقطہ نظر یہ ہے کہ پانچ چیزیں ایسی ہیں جن کی وجہ سے کوئی بھی قوم ترقی اور عروج کی منزل تک پہنچ سکتی ہے اور اس کے افرد معاشرتی و اخلاقی اقدار کے حامل ہو سکتے ہیں۔ ان پانچ چیزوں میں پہلی چار چیزیں (قدرتی وسائل، افرادی قوت، سرمایہ اور ہنرمند افراد یا دانشور) ٹھوس مادی اسباب ہیں۔ جبکہ پانچویں چیز (اقدار) پہلی چار چیزوں کے نتیجے کے طور سامنے آتی ہے۔ پھر ان پانچوں چیزوں کی موجودگی ترقی کی منزل کے متراff قرار پائے گی۔

اس اصول کے وثوق یا استناد کی بحث سے قطع نظر، عملاً پہلی چار چیزوں کی موجودگی پانچویں چیز کے وجود کی ضمانت نہیں بن سکتی۔ مشاہدہ کیا جا سکتا ہے، اور تاریخ بھی شاہد ہے کہ قدرتی وسائل، افرادی قوت، سرمائی کی زیادتی یا ہنرمند افراد (Skilled Persons) کے باوجود وہ میں اخلاقی اقدار سے کوئوں دور ہتی ہیں۔ بلکہ اس سے ایک قدم آگے بڑھ کر، جب کوئی قوم اپنے ہنرمند افراد

سے بھر پور فائدہ اٹھاتے ہوئے میکنالوجی میں اس قدر ترقی کر جائے کہ مشینری انسان کو ہر طرح کی سہولت مہیا کرنے کے لیے موجود ہو۔ تب بھی اقدار و تہذیب کا نتیجے کے طور پر پیدا ہونے کا امکان حقیقت سے کوئی تعلق نہیں رکھتا۔ دراصل مادی و سائل اور دینیوی سہولیات کی موجودگی یا میکنالوجی کی ترقی انسانیت اور انسانی اقدار کی ضمانت فراہم نہیں کر سکتی۔ اہل مغرب نے جوں جوں سائنسی ترقی کی اور تہذیب و اقدار سے بیگانہ ہوئے، انہوں نے تہذیب و اقدار کے تصورات اور اصول ہی بدلت کر رکھ دیے۔ تاکہ یہ ثابت کیا جاسکے کہ مادی ترقی اور اقدار باہم متناقض نہیں۔ بلکہ جدید مادی ترقی کو ہی تہذیب قرار دے کر اسے ہی انسانی زندگی کا معیار (Standard) قرار دے دیا گیا۔ حالانکہ جدید سائنسی ترقی اور معیار انسانیت و مختلف چیزیں ہیں۔ سائنسی و تکنیکی ترقی معیار زندگی میں ترقی کا باعث تو ہو سکتی ہے معیار انسانیت میں نہیں۔

معروف دانشور عبد الحمید صدیقی اپنی ایک کتاب کے مقدمہ میں ”جدید مادی ترقی“ اور ”انسانیت“ کے تصادم کے بارے میں یوں رقم طراز ہیں:-

”میں ایجادات کی دنیا میں انسان کی محیر العقول ترقی کو قدر کی نگاہ سے دیکھتا ہوں اور سمجھتا ہوں کہ اس سے انسان کے مادی آرام و آسائش میں بے حد اضافہ ہوا ہے۔ طریقہ پیدائش میں نبی نبی گر بیں کھلنے سے انسان کو فراوانی میرا آئی ہے۔ سمندر کے اندر جانے، بھل کو قابو میں کرنے، ہوا کے تنوں اور ذرات کو اپنے نامہ و پیام کا اپنچی بنانے اور خود بخوبی بختے والے باجوں اور ہوش ربا سرعت سے چلنے والی سواریوں کے کرشموں نے بلاشبہ انسانی زندگی کو بے حد قوت عطا کی ہے اور ان کی مدد سے اس نے حیرت انگیز کام سرانجام دیے ہیں، مگر ہم دیکھتے ہیں کہ یہ سارے کام انسانیت کو حقیقی فوز و فلاح سے ہم کنار نہیں کر سکتے۔ دور جدید کا انسان بے حد دلکھی ہے۔ یہ ”علم“، جس کا مقصد انسانوں کی اجتماعی زندگی اور ان کے باہمی تعلقات میں عدل اور انصاف کی حکمرانی قائم کرنا ہے، انسان کے لیے وہاں جان بنتا جا رہا ہے۔ آج انسانیت کے سارے شعبوں میں زبردست بگاڑ پایا جاتا ہے۔ یہاں بھیزیوں کو گلہ کی نگہبانی اور ظالم فریق کو فصل خصومات کا کام سپرد کر دیا گیا ہے۔ یہاں اخلاق کی پاکیزگی اور دیانت و شرافت سے بڑھ کر کوئی جرم اور حماقت نہیں اور بد اخلاقی و بد دینیت سے بڑھ کر

(۱۳) کوئی ہنر اور قابلیت نہیں،

معروف مصری دانشور سید حسین نصر جدید سائنسی ترقی اور انسانی روحانیت کا جائزہ لیتے ہوئے تحریر کرتے ہیں:-

"Unfortunately, the Islamic scientific heritage has only too rarely been studied by Muslims themselves, and when such a study has been made it has usually been based again on a sense of inferiority which has impelled the authors to try to prove that Muslims preceded the West in scientific discoveries and therefore are not behind the West in their cultural attainment. Rarely is this precious Muslim scientific heritage seen as an alternative path, a science of the natural order which could and did avoid catastrophic impasse which modern science and its applications through technology have created for men. Muslims with vision should be only too happy that it was not they who brought about the seventeenth century scientific revolution whose logical outcome we see today. Muslim scholars and thinkers must be trained to revitalise the philosophy of nature contained in the Islamic sciences and to study these sciences themselves. The end thus proposed is very different from the goal of so many modernised Muslims who pride

themselves upon Islam having paved the way for the Renaissance. They reason that since the Renaissance was a great event in history and since Islamic culture helped create the Renaissance, therefore Islamic culture must be of value. This is an absurd way of reasoning, which completely ignores the fact that what the modern world suffers from today is precisely the result of steps taken by the West, mostly during the Renaissance when western man rebelled to a large extent against his God given religion. Muslims should be grateful that they did not rebell against Heaven and had no share in that anti-spiritual humanism which has now resulted in an infra-human world. What Islam infact did was to prevent the individualistic rebellion against Heaven, the manifestation of the Promethean and Titanesque spirit which is so clearly shown in much of Renaissance art and which stands diametrically opposed to the spirt of Islam, which is based on submission to God. It is true that Islamic science and culture were a factor in the rise of the Renaissance in the West but Islamic elements were employed only after they were divorced from their Islamic character and torn away from the total order in which

alone they possess their full meaning and significance." (۱۲)

یعنی بڑے افسوس کی بات ہے کہ مسلمانوں نے خود بھی اسلام کی سائنسی میراث کا شاذ ہی مطالعہ کیا ہے اور جب کبھی کیا بھی ہے تو عموماً اس کی بنیاد ایک احساس کمتری پر کھلی گئی جس سے اس موضوع پر لکھنے والے مصنفوں یہ ثابت کرنے پر مجبور ہوتے رہے کہ مسلمانوں نے اہل مغرب سے پہلے ہی سائنسی اکتشافات کر لیے تھے۔ لہذا وہ مغرب والوں سے باعتبار تمدن پیچھے نہیں ہیں۔ ایسا کبھی کم ہی ہوتا ہے کہ مسلمانوں کے اس قیمتی سائنسی ورثہ پر بطور ایک مقابل راہ کے غور کیا جائے۔ اسے عالم طبعی کی ایسی سائنس سمجھا جائے، جو اس خوفناک انجام سے نجسکتی ہے اور نفع پچلی ہے۔ جسے جدید سائنس اور اس کے تینیکی اطلاعات نے انسانوں کے لیے پیدا کر دیا ہے۔ صاحب بصیرت مسلمانوں کو اس پات پر تاز کرنا چاہیے کہ انہوں نے سترھوں صدی کا وہ سائنسی انقلاب برپا نہیں کیا جس کا منطقی خمیازہ آج ہمارے سامنے ہے۔ مسلمان مفکرین اور اہل علم کو یہیں بات کی تربیت حاصل کرنا چاہیے کہ اسلامی علوم میں موجود طبعی فلسفہ کو پھر سے تازہ کر سکیں اور ان علوم کا از خود مطالعہ کر سکیں۔ یہ مطبع نظر جدیدیت زدہ مسلمانوں کے عزائم سے بہت مختلف ہے جو اس بات کو اپنے لیے باعث افتخار جانتے ہیں کہ اسلام نے نشأۃ ثانیۃ کے لیے راہ ہموار کی۔ ان کا استدلال یہ ہے کہ چونکہ نشأۃ ثانیۃ تاریخ کا عظیم الشان واقعہ ہے اور چونکہ اسلامی تمدن و ثقافت نے اس کی تشكیل میں مدد کی ہے۔ لہذا اسلامی تمدن بھی کوئی قابل قدر چیز نہیں ہے۔ استدلال کا یہ طریقہ لغوط طریقہ ہے کہ اس میں یہ بات سرے سے فراموش کر دی جاتی ہے کہ آج جدید دنیا جن مصائب کا شکار ہے، وہ انہی اقدامات کا نتیجہ ہیں جو مغرب نے زیادہ تر نشأۃ ثانیۃ ہی کے دور میں کیے تھے، جب مغرب کا انسان بڑی حد تک اپنے خداداد دین سے بغاوت کر رہا تھا۔ مسلمانوں کو شکر ادا کرنا چاہیے کہ انہوں نے خدا سے بغاوت نہیں کی اور اس روحاںیت دشمن، انسان پرستی میں ان کا کوئی حصہ نہیں تھا جو آج زیر انسانی دنیا کی شکل میں ہمارے سامنے ہے۔ اسلام نے تو کیا ہی بھی ہے کہ افرادیت پرستی پر منی بغاوت کی نتیجہ کرنی کر دی، انکار و انتکسار کی روح کے اس مظہر کی بھی، جو نشأۃ ثانیۃ کے بیشتر آرٹ میں صاف ظاہر ہے اور جو

اسلام کی روح سے قطبین کا بعد رکھتا ہے کہ اسلام کی بنیاد ہی خدا کے سامنے پر اندازی پر استوار ہوتی ہے۔ یہ درست ہے کہ اسلامی سائنس اور ثقافت مغرب میں آغازِ نشاذ ٹانیہ کے اسباب میں سے ایک تھی مگر اسلامی عناصر اس میں صرف اس وقت استعمال ہوئے جب ان کے اسلامی شخص سے انہیں جدا کر دیا گیا اور اس کلی نظام سے توڑ لیا گیا جہاں ان کی پوری معنویت اور اہمیت ممکن تھی۔

جدید سائنسی ایجادات کے ذریعے سہولیات زندگی فراہم کر لینا اسلامی نقطہ نظر سے کوئی اہمیت نہیں رکھتا اور نہ ہی اس کا معیار انسانیت (Standard of Humanity) کے ساتھ کوئی تعلق ہے۔ ان ذرائع سے ”معیار زندگی“ (Standard of life) تو یقیناً بہتر ہو سکتا ہے۔ لیکن انسانیت کی روحانی تسلیم اس سے ممکن نہیں۔ لہذا بہت ساز و سامان انسانی سہولیات کا فراہم کر لینے کے باوجود، جوں جوں انسان مادی ترقی میں آگے کی طرف سفر کر رہا ہے توں توں ”انسانیت“ ناپید ہوتی چلی جا رہی ہے۔ علامہ اقبال نے اس حقیقت کا تذکرہ ان الفاظ میں کیا ہے۔

وہ قوم کہ فیضان سماوی سے ہو محروم
حداں کے کمالات کی ہے برق و بخارات
ہے دل کے لیے موت مشینوں کی حکومت
احساس مردوت کو کھل دیتے ہیں آلات (۱۵)

اگرچہ تمام مادی سہولیات باری تعالیٰ کی طرف سے انسان کے لیے نعمت ہیں اور اس دنیا میں رہتے ہوئے ان سے مستفید ہونا، نہ صرف انسان کا حق ہے بلکہ ترک نعمت ناجائز ہے۔ (۱۶) لیکن ان انعاماتِ ربیٰ کی تمام تر دنیوی اہمیت کے باوجود یہ تسلیم کرنا پڑے گا کہ یہ دنیوی ”معیار زندگی“ بلند کرنے کا ہی سامان ہے۔ ”معیار انسانیت“ کی بلندی میں یہ اشیاء کوئی کردار ادا نہیں کرتیں۔ اسی لیے قرآن پاک میں بڑی بڑی پرکشش دنیوی نعمتوں کا تذکرہ فرمانے کے بعد ان تمام سے بہتر اور برتر ”چیز“ کا ذکر کیا گیا ہے، جو ”معیار زندگی“ کی بلندی کے نتیجے میں نہیں بلکہ معیار انسانیت کی بلندی کے نتیجے میں حاصل ہو سکتی ہے۔ (۱۷) گویا جدید مادی ترقی، انسانیت کی ترقی نہیں بلکہ دراصل

انسانیت کی تجزیٰ ہے۔ ظاہر ہے جب انسانی اخلاقی و معاشرتی اقدار ختم ہونے لگیں، میں الائنسی ”احساس مردود“ پکلا جانے لگے، بھائی اپنے بھائی کی پہچان میں تکلف سے کام لینے لگے، انتہائی قابل احترام قربی رشتہ داریاں کزن (Cousin) کی مشترکہ اور عامیانہ اصطلاح میں بدل کر اپنی اہمیت کھو دیں، جدید شیکنا لو جی کے استعمال کے باعث انسانی بصیرت کا عمل خل کم ہونے لگے، دلوں کو زمگ آ لود کر دینے والے میڈیا میں ماحول سے ”روحانیت“ رخت سفر باندھ لے، انسان اپنے خالق کو بھولنے کے ساتھ ساتھ اپنے انعام سے بھی بے خبر ہو جائے اور انسان طہانتی قلبی کی بجائے اس ”ترقی یافت“ ماحول میں شدید قسم کے اعصابی تباہ اور نفسیاتی اچھنوں کا شکار ہو جائے تو اسے انسانیت کی تجزیٰ کے علاوہ اور کیا نام دیا جاسکتا ہے۔ ایسا ہوا اور ہماری نظر وہ کے سامنے وقوع پذیر ہو بھی رہا ہے۔ اور یہ سب اہل مغرب کی ”شاندار“ نشۃ ثانیہ اور جدید مادی و سائنسی ترقی کے ذریعے ”معیار زندگی“ کی بلندی کا نتیجہ ہے۔ مثلاً کہتے ہیں کہ میڈیا کی ترقی نے پوری دنیا کو قریب کر دیا ہے۔ ریڈیو، ٹی وی اور کمپیوٹر پر انتہنیت وغیرہ کی جدید سہولتوں کے ذریعے انسان پوری دنیا سے رابطہ رکھ سکتا ہے اور دنیا ایک ”گلوبل ولچ“ (Global village) کی چیزیت اختیار کر گئی ہے۔ انسانی قربتوں کا یہ دعویٰ کرتے ہوئے کوئی غور نہیں کرتا کہ ان تمام ذراائع نے دراصل انسان کو انسان سے دور کیا ہے۔ دوری قربت میں بد لئے کی بجائے قربت دوری میں بدل گئی ہے۔ درست ہے کہ انتہنیت پر ایک شخص اپنے گھر میں بیٹھا ہو اپوری دنیا سے قریب اور سریبوط ہے لیکن اپنے بہن بھائیوں، ماں باپ اور دیگر اہل خانہ کے قریب ہوتے ہوئے بھی ”دور“ ہے۔ اس لیے کہ اس میں الاقوامی رابطے کے دوران وہ کسی کی طرف سے خلل (Disturbance) برداشت نہیں کر سکتا۔ لہذا جن قربتوں کی ”انسانیت“ اصلاً ضرور تمدن تھی، وہ قربتیں جدید شیکنا لو جی نے ترقی اور رابطے کے نام پر چھین لی ہیں۔ ٹی وی کے ”فیملی چینلو“، بظاہر پورے خاندان کو ایک کمرے میں ”قریب“ کر دینے کا سبب ہیں۔ لیکن ایسی ”قربت“ پر ہزار لعنت کہ بچہ اپنے باپ سے اور دیگر اہل خانہ بھی ایک دوسرے سے بات تک کرنے کی اجازت نہیں پاتے کہ وہ ”میں الاقوامیت“ کی طرف متوجہ ہیں۔ اس میں الاقوامی رابطے اور تفریجی سہولت نے ایک ہی چھت کے نیچے موجود مختلف لوگوں کا باہمی رابطہ اور توجہ منقطع کر

دی۔ جس کے نتیجے میں باہمی پیار، محبت، مودت، رحمت، ہمدردی، اشیار، اور اس قسم کی دیگر روحانی قدریں آہستہ آہستہ عتفا ہوتی چلی گئیں۔ ”انسانیت“ کو یہ سارے چکے ”معیار زندگی“ میں ترقی کے باعث ہی لگے ہیں۔ جس میں روحانیت نام کی کوئی چیز نہیں ہے۔ ایسے ”ترقی یافتہ“ ماحول میں انسان جسمانی طور پر تو شاید آزاد نظر آتا ہو لیکن روحانی طور پر انہائی پسمندگی اور غلامی کی زندگی گزار رہا ہے۔

بھی وجہ ہے کہ جدید دور کا انسان، خاص طور پر اہل مغرب، روحانیت کی ضرورت محسوس کرتے ہوئے اس کی تلاش میں سرگردان ہیں کہ کہیں سے ان کی ”انسانیت“ ان کو واپس مل جائے۔ اسی تلاش میں وہ اسلامی تصوف کی طرف مائل ہو رہے ہیں۔ سید حسین نصر اس حقیقت کی نشاندہی کرتے ہوئے تحریر کرتے ہیں:-

"The need to recover a vision of the centre becomes ever more urgent for Western man as the illusory world he has created around himself in order to forget the loss of the transcendent dimension in his life begins to reveal ever more fully its true character. In such a situation, the response cannot, of course, come from any where but sacred tradition in all its authentic forms. But in as much as we are concerned here with Islam, the last of these traditions to manifest itself on the scene of human history, it is Sufism, the peak as well as the spiritual essence and esoteric dimension of Islam, which attracts most of those who feel the need to recover the Centre by submitting themselves to the message from the Centre in

its Islamic form. The amazing increase of interest in the West in recent years in the study of Sufism, much of which is unfortunately diverted by counterfeit presentations of Sufi teachings, is a result of both the growing spiritual need felt by many men today and the particular characteristic which Sufism possesses as the esoteric dimension of the Islamic tradition." (۱۸)

اسلام انسان کی ظاہری ترقی اور مادی عروج کو کوئی اہمیت نہیں دیتا اور نہ ہی معاشی و سائنسی میدان میں کارہائے نمایاں (Acheivements) کو انسانی وظیفہ قرار دیتا ہے۔ وہ انسانوں کو عدل و انصاف اور حریت و مساوات کے تصور پر مبنی ایسا آزادانہ ضابطہ حیات عطا کرتا ہے جس سے "معیار زندگی" سے قطع نظر فقط "معیار انسانیت" کی بلندی پیش نظر ہو، جس کے نتیجے میں انسان اخروی و ابدی فلاح کی منزل کو پالے۔ یہی وجہ ہے کہ اسلام میں دولت و ثروت اور دنیوی سہولتوں کی موجودگی کو انسان کیلئے پسندیدہ نہیں سمجھا گیا۔ اور انسان کو فقر و غربت کی زندگی گزارتے ہوئے بھی انسانیت کے "اعلیٰ معیار" پر فائز ہونے کے سبب مکرم و محترم (۱۹) خیال کیا گیا ہے۔

انسانیت کا اصل معیار اور معراج

آقائے دو جہاں، سرور کائنات ﷺ کی اس دنیا میں آمد کے مقاصد میں "معیار زندگی" بلند کرنا نہیں تھا۔ بلکہ آپ "معیار انسانیت" ہی کی بلندی کے خاطر مبوعث ہوئے۔ لہذا بھی اکرم نے اپنی پوری حیات طیبہ میں جو طرز زندگی اپنیا وہ معیار زندگی کے تقاضوں کی نفعی کرتے ہوئے انسانیت کے اعلیٰ معیار کا ایک کامل نمونہ ہے۔ رسول ﷺ کی معاشی پسمندگی کا عالم یہ تھا کہ عام ضروریات زندگی بھی میسر رہتھیں۔ اندازہ کیجئے اس منظر کا کہ دونوں جہاں کے سردار اور خیر البشر ﷺ برہنہ تن بغیر کسی بستر کے کھجور کی چٹائی پر چڑے کائیکے لے کر آرام فرماتے ہیں جس سے جسم اقدس پر کھجور کی چٹائی کے نشانات بھی نمایاں ہو جاتے ہیں۔ یہ منظر دیکھ کر عمر فاروقؑ اور دوسرے محبان رسول قصر و

کسری کی وسعت مال کا ذکر کرتے ہوئے فرانخی کے لیے دعا کی درخواست کرتے ہیں اور آپ اُس دعا کی درخواست کو بھی ناپسند فرماتے ہوئے دنیوی معیار زندگی کو حسب ذیل الفاظ میں قطعاً پس پشت ڈال دیتے ہیں:-

”اما ترضی ان تكون لهم الدنيا ولنا الآخرة“ (۲۰)

کیا تمہیں یہ پسند نہیں کہ ان لوگوں کے لیے فقط دنیا (کامعیار زندگی) ہو اور ہمارے لیے (بلند معیار انسانیت کے باعث) آخرت کے انعامات۔ گویا رسول اکرم ﷺ کے نزدیک دنیوی معیار زندگی اور سامان آسانش کی قطعاً کوئی اہمیت نہیں۔ آپ کے مذکور فقط ایسے انسانوں کی تعمیر تھی جو انسانیت کے اعلیٰ معیار پر فائز ہوں اور اس بنابر اخروی ابدی انعامات کے مسخر قرار پائیں۔ انتخاب طعام اور اہتمام طعام میں بھی آپ کا طرز عمل ”معیار زندگی“ کے منافی تھا۔ اچھا کھانا اور اس کے لیے اہتمام و تکلف تو درکنار، حضرت عائشہؓ فرماتی ہیں کہ پیٹ بھر کا کھانا بھی آپ کے معمولات میں نہیں تھا۔ (۲۱) اور حضرت ابو ہریرہؓ فرماتے ہیں کہ کبھی آپ نے جو کی روئی بھی پیٹ بھر کرنہ نہیں کھائی یہاں تک کہ آپ اللہ تعالیٰ کے پاس تشریف لے گئے۔ (۲۲) یہ تو آپ کے معیاری طعام کا تذکرہ ہے۔ وگرنہ عام حالات میں آقائے کائنات ﷺ کس قدر بھوک اور تکالیف برداشت کرتے رہے اس کا اندازہ آپ کے اس فرمان سے ہوتا ہے:-

”ولقد اتت علیٰ ثلثون من بین ليلة ويوم و مالي وللال طعام يأكله ذو كبد الاشيئي يواريه ابط بلال“ (۲۳)

تمیں دن رات مجھ پر ایسے گزرے کہ میرے اور بالا کے لیے کوئی ایسی چیز کھانے کو نہیں جسے چاہندہ رکھتا ہوں مگر وہ چیز، جسے بالا اپنی بغل میں چھپا لیتے تھے۔ آپ ﷺ کا طرز حیات اور معاشی حالت سے یہ غلط فہمی ہو سکتی ہے کہ آپ کوشید و سائل میسر نہ تھے اس لیے آپ گواہی زندگی گزارنا پڑی۔ ایسا ہر گز نہیں تھا بلکہ آنحضرت ﷺ کا اس طرح کا طرز زندگی آپ کے حسب خواہش تھا۔ اس لیے کہ کائنات انسانی کے سامنے ایک نمونہ اور ماذل پیش کرنا مقصود تھا کہ ان وسائل حیات

کی کوئی اہمیت نہیں۔ وَگُرْنَهُ اللَّهُ تَعَالَى کی طرف سے آنحضرتؐ کے مقام و مرتبہ کے مطابق یہ پیشکش بھی ہوئی کہ آپ کے لیے مکہ کے پہاڑوں کو سونا بنادیا جائے لیکن آپؐ نے ایسا طرز عمل اختیار کیا جو اسلامی تصویر حریت کی ٹھیک ٹھیک عکاسی کرتا ہے کہ اگر مال و سائل میں ہر طرح سے آزادی و فراخی میسر ہوگی تو انسان اپنے وظیفہ انسانیت سے مخفف ہو جائے گا۔ اس کی حریت اصلیہ کا راز چونکہ خالق کائنات سے عاجزی و انکساری کے تعلق میں مضر ہے لہذا رحمت عالمؐ نے دنیوی معیار زندگی کے اعتبار سے اتنی بڑی پیشکش کے جواب میں فرمایا:-

”لَا يَأْرِبُ وَلَكُنْ أَشْبَعُ يَوْمًا وَاجْوَعُ يَوْمًا فَإِذَا جَعَتْ تَضْرِعْتَ
إِلَيْكَ وَذَكْرُكَ تَكَوَّنْتَ حَمْدُكَ وَشَكْرُكَ“ (۲۲)

یعنی اے میرے رب مجھے (معیار زندگی بلند کرنے کا یہ سامان) نہیں چاہیے بلکہ (میں تو چاہتا ہوں کہ) ایک دن پیسٹ بھر کر کھاؤں اور ایک دن بھوکا رہوں۔ جب بھوکا ہوں تو تیرے سامنے عاجزی کروں اور تجھے یاد کروں اور جب سیر ہو کر کھاؤں تو تیری تعریف کروں اور تیر اشکر بجالاؤں۔

گویا یہ سارا طرز عمل اس لیے تھا کہ خالق و مخلوق کا حلقہ برقرار رہے اور انسان اپنی حدود حریت کے اندر رہتے ہوئے انسانیت کے ”معیار“ کو محفوظ رکھ سکے۔ نبی اکرم ﷺ اگر ”معیار زندگی“ کو مقصد بناتے اور آپؐ کی نظر میں دینیوی مال و متاع اور سماجی حیثیت (Social Status) کی اہمیت ہوتی تو یقیناً آپؐ شاہانہ طرز زندگی اختیار کرتے اور مادی ترقی اور شاہانہ کروفر میں ایسا معیار قائم کرتے کہ دنیا مثال پیش کرنے سے قاصر رہتی۔ بھر آپؐ اپنے بیرون کاروں کا معیار زندگی بھی بہتر بنانے کے لیے فکر اور جدوجہد کرتے۔ آپؐ کو اللہ تعالیٰ کی طرف سے نبوت و سیادت کے ساتھ ساتھ ایسی بادشاہت پیش بھی کی گئی۔ لیکن آپؐ کے پیش نظر انسان کو فلاح کی منزل تک پہنچانے کے لیے انسانیت کا ایک ”خاص معیار“ تھا۔ لہذا آپؐ نے اختیاری طور پر بادشاہانہ طرز زندگی کی بجائے انتہائی ادنی (غلاموں کا سا) طرز زندگی پسند فرمایا اور دینیوی طور پر محروم طبقہ (Neglected Class) میں شمار ہونے والوں کو بھی اعلیٰ معیار انسانیت پر فائز کرنے کے لیے

مثال اور نمونہ پیش کیا۔ آپ نے حضرت عائشہ صدیقہ سے مخاطب ہو کر اپنے مجھی طرز زندگی کے بازے میں حسب ذیل وضاحت فرمائی۔ جس سے اندازہ ہوتا کہ معاشری و دنیوی ترقی و پسمندگی کا ”خیر البشر“ کے قائم کردہ ”معیار بشریت“ کے ساتھ کیا تعلق ہے۔ آپ کا فرمان ہے:-

”یا عائشہ لو شئت لسارت معی جبال الذهب جاءنی ملک
وان حجزته تساوی الکعبۃ فقال ان ربک یقرأ علیک السلام
و يقول ان شئت نبیا عبدا وان شئت نبیا ملکا فنظرت الى
جبرائیل فاشار الى ان ضع نفسک وفي رواية ابن عباس
فالتفت رسول الله ﷺ الى جبرائیل کا لمتشیر له فاشار
جبرائیل بیده ان تواضع فقلت نبیا عبدا“ (۲۵)

اے عائشہ ! اگر میں چاہتا تو سونے کے پہاڑ میرے ساتھ ساتھ چلتے۔
میرے پاس ایک فرشتہ آیا جس کی کمر کعبہ کے برابر تھی۔ اس نے کہا کہ اللہ
تعالیٰ آپ گوسلام کہتے ہیں اور کہتے ہیں کہ اگر تو چاہے تو نبی بادشاہ بن جائے
اور اگر تو چاہے تو نبی غلام بن جائے۔ پھر میں نے جبرائیل کی طرف دیکھا تو
اس نے مجھے ہاتھ سے اشارہ کیا کہ اپنے آپ کو نیچا رکھو، ایک روایت ابن
عباس میں ہے کہ آپ نے جبرائیل کی طرف مشورہ مانگنے کی غرض سے دیکھا تو
اس نے ہاتھ کے اشارہ سے پست رہنے کے لیے کہا، تو نے (فرشتے کو) کہا
کہ نبی غلام (بننا چاہتا ہوں)۔

اسی طرح ایک حدیث میں آتا ہے کہ رسول اکرم ﷺ اکثر دعا فرمایا کرتے تھے:-
”اللهم احينی مسکينا وامتننی مسکينا واحشرنلي في زمرة
المساكين“ (۲۶)

اے اللہ ! مجھے مسکین ہی زندہ رکھنا اور مسکین ہوفوت کرنا اور میرا حشر بھی
مساکین کے گروہ میں کرنا۔

رسول کریم ﷺ نے ایسے طرز زندگی کا اختیاب اس لیے فرمایا کہ عیش و سعیم کی زندگی کی بجائے فقر میں انسان اپنے رب سے زیادہ قریب ہوتا ہے۔ اور انسانیت کا اعلیٰ معیار قائم کرنے میں معیار زندگی کوئی اہمیت نہیں رکھتا۔ اگر انسان اپنے رب سے غلامی اور عبدیت کا تعلق رکھے اور اس کی طرف سے اوامر و نواہی کو اپنی حریت کی حدود تصور کرتے ہوئے ان سے تباہ زندگی کرے اور خلافت ارضی کا ذمہ دار ہونے کی حیثیت سے نیابت اللہ کے مقام پر فائز ہو جائے تو گویا اس نے ”معیار انسانیت“ کو پالیا۔ پھر اس کا سامنی مقام و مرتبہ اور دنیوی مال و م產業 کی موجودگی و عدم موجودگی بے معنی ہو جاتی ہے۔ دنیاوی اعتبار سے انتہائی ادنیٰ طبقے (Third Class) کے لوگ انسانیت کے اس اعلیٰ معیار تک پہنچ سکتے ہیں کہ مادی طور پر ترقی یافتہ اور خوشحال طبقہ اپنی نیکنا الوجی اور خوشحالی کو بروئے کار لَا کر اس مقام کی ہوا کو بھی نہیں پہنچ سکتا۔

رسول اکرم ﷺ کا فرمان ہے:-

”رب اشعت مدفوع بالابواب لواقسم على الله لا به“ (۲۷)

بہت سارے پرagned حال اور دھنکارے ہوئے (Neglected) لوگ انسانیت کے اس معیار پر ہیں کہ) اگر اللہ پر قسم ڈال دیں تو اللہ اس کو ضرور پورا کرے۔

انسانیت کے اعلیٰ معیار پر پہنچنا صرف غرباء کا حق نہیں، امراء بھی اس مقام کو عمل صالح اور عبدیت اللہ کی روشن سے حاصل کر سکتے ہیں۔ مراعات یافتہ طبقے سے محروم طبقے کی یہ فضیلت اور موازنہ عمومی نوعیت کا ہے۔ اگر دونوں خاص صورت حال میں یکساں ایمانی کیفیت رکھنے والے بھی ہوں تو یہی تنگدستی کی زندگی گزارنے والوں کے لیے فوکیت اور ازالہ (Compensation) یہ ہے کہ غرباء و فقراء، اہل ثروت سے پانچ سو سال پہلے جنت میں جائیں گے۔ (۲۸)

اہل ثروت یعنی دنیوی طور پر اعلیٰ معیار پر فائز لوگوں اور محروم الدینا کے درمیان ”معیار انسانیت“ کی بنا پر فرق، درج ذیل فرمان نبوی ﷺ میں ملاحظہ فرمائیے:-

”عن سهل بن سعد الساعدي انه قال مرد جل على رسول الله“

فَقَالَ لِرَجُلٍ عِنْدَهُ جَالِسٌ مَا رَأَيْكَ فِي هَذَا فَقَالَ رَجُلٌ مِّنْ أَشْرَافِ النَّاسِ هَذَا وَاللَّهُ حَرَىٰ أَنْ خُطِبَ إِنْ يَنْكِحَ وَانْ شَفَعَ إِنْ يَشْفَعَ قَالَ فَسَكَتْ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ مَرَ رَجُلٌ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا رَأَيْكَ فِي هَذَا فَقَالَ يَا رَسُولَ اللَّهِ هَذَا رَجُلٌ مِّنْ فَقَرَاءِ الْمُسْلِمِينَ هَذَا حَرَىٰ أَنْ خُطِبَ إِنْ يَنْكِحَ وَانْ شَفَعَ إِنْ يَشْفَعَ وَانْ قَالَ إِنْ لَا يَسْمَعُ لِقَوْلِهِ فَقَالَ رَسُولُ اللَّهِ هَذَا خَيْرٌ مِّنْ مَلِءِ الْأَرْضِ مِنْ مَثْلِ هَذَا“ (۲۹)

ہل بن سعدؓ سے روایت ہے کہ ایک آدمی رسول اللہؐ کے پاس سے گزرا۔ آپؐ نے اپنے پاس بیٹھے ہوئے ایک شخص سے فرمایا کہ اس شخص کے بارے میں تمہاری کیارائے ہے؟ اس نے عرض کیا کہ یہ شخص بڑے لوگوں میں سے ہے۔ اگر یہ کہیں نکاح کا پیغام بھیجے تو اللہ کی قسم مناسب ہے کہ اس کے ساتھ نکاح کر دیا جائے۔ اور اگر کسی کی سفارش کرے تو اس کی سفارش قبول کی جائے۔ آپؐ یہ سن کر خاموش ہو گئے۔ تھوڑی دیر کے بعد ایک اور شخص گزرا۔ آپؐ نے فرمایا اس شخص کے بارے میں تمہاری کیارائے ہے؟ اس شخص نے عرض کیا یہ شخص مسلمان فقراء میں سے ہے۔ یہ اس لائق ہے کہ اگر نکاح کا پیغام بھیجے تو نکاح نہ کیا جائے اور سفارش کرے تو سفارش نہ مانی جائے اور اگر کچھ کہے تو اس کی بات نہ سنی جائے۔ تو رسول اللہؐ نے فرمایا اُس (پہلے شخص) جیسے زمین بھر آدمیوں سے یہ آدمی بہتر ہے۔

اس حدیث میں دو متقاد سماجی مقام و مرتبہ کے حامل افراد کا تذکرہ ہے۔ ایک شخص اعلیٰ دنیوی معیار کا حامل ہے جب کہ دوسرا ”مدفوع بالابواب“ ہے یعنی ادنیٰ ترین سماجی حیثیت رکھتا ہے۔ لیکن انسانیت کا اصل معیار چونکہ ظاہری مقام و مرتبہ سے کوئی تعلق نہیں رکھتا۔ لہذا آپؐ نے ایسے الفاظ فرمائے جس سے معیار انسانیت اور معیار زندگی میں فرق اور بعد واضح ہو جائے۔ آپؐ فقط اتنا بھی فرمائکتے تھے کہ یہ شخص، اس شخص سے بہتر ہے۔ مگر اس طرح کے فرمان سے معیار انسانیت کے

حامل فرد کے حقیقی مقام و مرتبہ کا پورا اندازہ نہیں ہو سکتا تھا۔ لہذا آپ نے جامعیت کے ساتھ پوری وضاحت فرمادی کہ معیار زندگی رکھنے والے لوگوں سے زمین بھی بھری ہوئی ہو تو ان سب سے ”انسانیت“ کے اصل معیار کا ایک ہی آدمی بہتر ہے، چاہے دنیوی لحاظ سے وہ انتہائی دھنکارا ہو اور محروم المرتبہ ہو۔

اسلامی ضابطہ زندگی اور اس کے تمام تصورات کا نقصود معیار انسانیت ہے۔ وہ معیار انسانیت جو دنیا میں انسان کو اللہ کا نائب، اور آخوت میں اللہ کا مقرب اور اس کے انعامات کا مستحق بنادے۔ ایسے معیار کے حصول کے لیے اسلامی تصور حریت مخصوص نظام زندگی کا عکاس ہے۔ جس کا انفرادی و اجتماعی طور پر نفاذ یقینی طور پر متحق پر متحق ہوتا ہے۔ رحمت دو عالم ﷺ جب اس دنیا میں خالق کائنات کا پسندیدہ اور معیاری نظام حیات لیکر تشریف لائے تھے تو آپؐ کو ایک مادر پدر ”آزاد“ معاشرے کا سامنا تھا۔ جہاں پر کوئی معاشری، معاشرتی، سیاسی، قانونی اور سماجی پابندی نہ تھی۔ وہاں پر بڑے بڑے سماجی مرتبہ (Social Status) کے حامل افراد موجود تھے۔ بڑے بڑے سرداران قبائل بھی تھے اور امراء و خوشحال افراد معاشرہ کے علاوہ بادشاہان وقت بھی تھے۔ لیکن ان سب میں شاید ایک بھی ”معیاری“ انسان نہ تھا۔ ان غیر مہذب، گزار، اجدُ اور وحشی جنگلیوں کو انسانیت کے اصل معیار کے مطابق بنانے کا فرض عظیم آنحضرت نے محض چند ہی سالوں میں پورا کر کے دکھادیا۔ جب خالق کی طرف سے دبیے گئے ضابطہ انسانیت کا نفاذ عمل میں لا یا گیا تو کوئی بھی انسان اس سے متاثر ہوئے بغیر نہ رہ سکا۔ صرف وہ رہ گئے جن پر انسان کی تعریف ہی صادق نہ آتی تھی اور قرآن کے مطابق وہ حیوانیت کے درجے تک پہنچ چکے تھے۔ (۳۰) اس ضابطہ حیات نے معاشرے کے دھنکارے ہوئے انسانوں کو بھی رفت و عظمت کے اس مقام تک پہنچادیا، جس کا قبل ازیں تصور بھی نہیں کیا جا سکتا تھا۔

غلامی کی زندگی بر کرنے والے بلاں بن رباخ کو لیجئے جو تاریخ میں بلاں جبشی کے نام سے مشہور ہیں۔ بظاہر سماجی حیثیت یہ ہے کہ جبشی غلام ہیں اور مردان حرب کی سی کوئی بھی سہولت اور حق حاصل نہیں۔ عقیدہ اسلامی قبول کر لینے کی پاداش میں اپنے مالک کی طرف سے شدید اذیتوں میں مبتلا کیے

جاتے ہیں۔ پھر اس ظالم آقا سے آزاد ہونے کے بعد بھی طرز زندگی میں دنیوی اعتبار سے کوئی خاص تبدیلی واقع نہیں ہوئی۔ لیکن تعلیماتِ اسلامی کو اپنی زندگی کا حصہ بنانے اور حریت حقیقی (یعنی عبدیت اللہ) کی حدود میں رہنے کا شرہ ہے کہ دنیا میں کوئی خاص سماجی حیثیت نہ ہونے کے باوجود جبشی غلام، بلاں بن رباح، سیدنا بلاں کے نام سے پکارے جانے لگے۔ اللہ تعالیٰ کے ہاں بلاں کے مقامِ رفع کا عالم یہ ہے کہ رسول اکرم ﷺ فرماتے ہیں:-

”سمعت دف نعليك بين يدي الجنة“، (۳۱)

اے بلاں میں تیرے قدموں کی چاپ جنت کے اندرستا ہوں
بلکہ ایک روایت میں بلاں کی اپنے اوپر سبقت تک کا تذکرہ بھی فرمایا:-
”يَا بَلَالٌ لَمْ سَبَقْتِنِي إِلَى الْجَنَّةِ مَا دَخَلْتُ الْجَنَّةَ قَطُّ إِلَّا سَمِعْتُ خَشْخَشَتْكَ أَمَامِي“، (۳۲)

اے بلاں! جنت کی طرف تیری سبقت کی کیا وجہ ہے کہ جب بھی میں جنت میں داخل ہوا تیرے قدموں کی آواز میں نے اپنے آگئے سنی۔

یہ معیار انسانیت کا اسلامی اور حقیقی تصور ہے۔ جس کا حصول بجز اسلامی نظام حیات کے، انسان کے بس کی بات نہیں۔ اس نظام زندگی سے ہٹ کر انسان جتنی مرضی جدوجہد کر لے، وہ سائنسی، تکنیکی اور مادی و معاشری میدان میں ترقی کر سکتا ہے لیکن اس ترقی کی بدولت انسانیت کے معیار پر پورا نہیں اتر سکتا۔ اور اگر نظام اسلامی کے مطابق اپنے آپ کو خالق حقیقی کی مرضی کے تابع کر لے اور اپنے اعمال کو اسی کی رضامندی کے مطابق بنالے تو اس کا مقام فرشتوں سے بھی بڑھ سکتا ہے۔

جعفر بن ابی طالب نے خالق حقیقی کی رضا اور خوشنودی کے حصول اور دین اسلام کی سر بلندی کی خاطر جنگِ موئیہ میں جام شہادت نوش کیا، جو کہ عبدیت اللہ کے اظہار کی آخری اور انتہائی منزل ہے۔ تو اس موقع پر رسول اکرم ﷺ نے فرمایا:-

”رأيت جعفر يطير في الجنة مع الملائكة“، (۳۳)

میں نے جعفرؑ (کی روح) کو جنت میں ملائکہ کے ساتھ اڑتے ہوئے دیکھا ہے۔
 انسانیت و عبادیت کا یہ مقام رفت و غلطت اسلامی تصور حیات کی بدولت ہی حاصل ہو سکتا
 ہے۔ وگرنہ دنیا کے جملہ نظام ہائے حیات میں حقوق انسانی کے بلند جگ دعووں کے باوجود عدم و
 انصاف اور معاشرہ میں مناسب مقام آدمیت کا حصول بھی معاشی و سماجی طور پر کمتر لوگوں کے لیے
 ممکن نہیں۔ دنیا کے سارے نظام اور معاشرے بڑی بڑی ایجادات، ترقیوں اور عروج کے باوجود
 انسان کو اس کا اصل مقام دلانا تو درکثوار، اس کے حقیقی مفہوم سے بھی نا آشنا ہیں۔ ایک مشہور مسلمان
 دانشور افضل الرحمن تصور توحید پر مبنی اسلام کے اچھوتے تصور حریت کی اہمیت و افادیت کا تذکرہ
 کرتے ہوئے رقم طراز ہیں:-

”آدمی بذات خود حقوق کی اس جگ میں کوئی توازن پیدا کرنے میں سراسر ناکام رہا ہے۔
 اس نے بارہا کوشش کی ہے لیکن محسوس یہ ہوتا ہے کہ یہ اس کی اپنی قوت و طاقت سے باہر کا کام ہے۔
 کوئی شبہ نہیں کہ اس نے سائنسی ایجادات، خلائی میکنالوجی، انتظامی امور، حتیٰ کہ سیاسی نظاموں میں
 حیرت انگیز ترقی کی ہے۔ لیکن انسانی حقوق کے میدان میں حقوق کے منصفانہ، عادلانہ اور غیر جانب
 دارانہ بنیادوں پر استوار کرنے کے لیے نہ صرف متفرق عناصر کی فطرت و طبیعت کا وسیع علم درکار ہے،
 بلکہ زمان و مکان کی حد بندیوں سے آزادی بھی مطلوب ہے۔ اور یہ ایک ایسی چیز ہے جسے کوئی فرد
 بھی، چاہے کتنا ہی قابل ہو، یا کوئی گروہ، جو سماجی، انسانی یا سیاسی لحاظ سے یا تہذیب تمدن میں کتنا ہی
 آگے ہو، اس کو حاصل کرنے میں ناکام رہا ہے۔ نہ ہی وہ اس قابل ہوئے ہیں کہ معاشرے کے مختلف
 اعضاء کے حقوق کا تعین کر کے انتشار، بلکہ ادا و جنگ کی کیفیات ختم کی جاسکیں۔۔۔۔۔ صرف الہامی
 ہدایت جس کی بنیاد عقیدہ توحید ہے، اس مسئلے کا مستقل اور پائیدار حل پیش کرتی ہے۔“ (۳۲)

اسلامی تصور حریت اور انسانی مقام رفت و غلطت کے تعلق کیوضاحت کرتے ہوئے وہ مزید تحریر
 کرتے ہیں کہ ”اسلام نے افراد کو وہ ماحول و فضایہ کی ہے جس میں وہ آزادانہ حق آزادی استعمال
 کر سکتے ہیں اور (انسانیت کے حصول اور) انسانی بھلائی کے لیے جو چاہیں کر سکتے ہیں۔ اسلام نے
 آزادی ارادہ و عمل اس لئے عطا کی ہے تاکہ نہ صرف وہ اپنے معاملات کو بطریق احسن سمجھ سکیں

اور اپنے متفرق النوع اداروں کو چلا سکیں بلکہ اپنی شخصیت (خودی) کی تعمیر بھی (اس پنج پر) کر سکیں کہ بلند یوں تک پہنچ کر نفس کل سے جا ملیں۔ مادی اور روحانی دنیا میں یہ طرز عمل فرد کے نچلے درجہ شعور (دنیاوی زندگی) سے اعلیٰ درجہ شعور (اخروی زندگی) تک منتقلی کرتا ہے اور جو لوگ اس درجہ شعور تک پہنچ چکے ہوں گے، انہیں موت کے وقت بمشکل کوئی تبدیلی محسوس ہوگی۔ یہ تو ایسا ہی ہو گا جیسا کہ خلابازوں کے ساتھ ہوتا ہے کہ جب وہ خلا سے زمین پر واپس آتے ہیں تو انہیں مشاہدہ کے لیے چند روز تک عام دنیا سے الگ تھلگ رکھا جاتا ہے۔ لیکن بعد ازاں انہیں عام ملنے جتنے کی اجازت مل جاتی ہے۔ وہ کچھ تبدیلی محسوس کریں گے لیکن پھر اس پر قابو پالیں گے اور بالکل معتدل ہو جائیں گے۔ تاہم وہ اللہ تعالیٰ سے اس کے فضل و کرم کے طلبگار ہوں گے تاکہ ان کی زندگی ان کے لیے آسان تر ہو جائے۔ (۳۵)

قرآن انسانیت کے اس مقام علوٰ و عرون اور عظمت و رفتت کی حالت کو ان الفاظ میں بیان

فرماتا ہے:-

يَوْمَ لَا يَخْزِيَ اللَّهُ النَّبِيَّ وَالَّذِينَ امْنَوْا مَعَهُ نُورٌ هُمْ يَسْعَى بَيْنَ أَيْدِ
بِهِمْ وَبِأَيْمَانِهِمْ يَقُولُونَ رَبِّنَا أَنْتَمْ لَنَا نُورٌ نَا وَإِغْفِرْلَنَا إِنَّكَ عَلَى
كُلِّ شَيْءٍ قَدِيرٌ (۳۶)

یہ وہ دن ہو گا جب اللہ تعالیٰ اپنے نبی اور اس کے ساتھی مونین کو رسو انہیں کرے گا۔ ان کا نور ان کے آگے آگے اور ان کے دائیں جانب دوڑ رہا ہو گا اور وہ کہہ رہے ہوں گے کہ اے ہمارے رب! ہمارا نور ہمارے لیے مکمل کر دے اور ہم سے درگز رفرما بیٹک تو ہر چیز پر قدرت رکھنے والا ہے۔

تعمیر انسانیت کے ذریعے انسان کو اس کے اصل معیار و مقام تک پہنچانے کے لیے اسلام فرد کی جواب ہی اور عبدیت اللہ کا تصور دیتا ہے۔ یہی اسلام کا تصور حریت ہے۔ گویا اسلام کی نظر میں تصور حریت اور تصور جواب دہی متوازنی تصورات ہیں۔ اور یہ ایک ایسا تصور ہے جو عرون انسانیت کی طرف فرد کو شعوری کوشش اور جدوجہد پر مجبور کرتا ہے۔ اور اس شعوری جدوجہد کے لیے جس آزادی

ارادہ عمل کی ضرورت ہے، وہ بھی اسلام کی طرف سے فرد کو عطا ہوتی ہے۔ جس کے نتیجے میں فرد کے لیے انسانیت کی اصل منزل کا حصول ممکن اور آسان ہو جاتا ہے۔
 والذین جاهدوا افينا لنهد ینهم سبلنا (۳۷)

اور جو لوگ ہماری راہ میں کوشش کریں ہم ان کی اس راہ میں درست رہنمائی کرتے ہیں۔

انسانی ارادہ عمل اور اس جہد مسلسل کا جو شعور اسلام نے انسان کو عطا کیا ہے۔ وہ فقط اخروی سعادت اور ما فوق الدنیا انعامات کا مستحق بنانے کے لیے ہی انسانی معیار کو بلند نہیں کرتا۔ بلکہ جب انسان اصل معیار انسانیت پر پہنچنے کی خاطر شعوری جدوجہد کا آغاز اعمال صالح سے کرتا ہے۔ تو یہ باسعادت سفر اس کی دنیوی زندگی کا معیار بھی بلند کر دیتا ہے۔

من عمل صالح من ذکر او انشی و هو مومن فلتھیبته حیاة طيبة
 و لنجز ینهم اجر هم باحسن ما کانوا یعملون (۳۸)

جو بھی (ایمان کی حالت میں) صالح اعمال کرے چاہے وہ مرد ہو یا عورت، ہم اس کی زندگی (کا معیار بلند کر کے اس) کو پا کیزہ زندگی زندگی ہنا دیں گے۔ اور (آخرت میں) ان کے اعمال سے زیادہ بہتر بدلہ عطا کریں گے۔

اس طرح ”معیار انسانیت“ اور ”معیار زندگی“ میں کوئی تضاد باقی نہیں رہتا۔ کیونکہ یہ معیار زندگی انسانیت کے اصل معیار کے حصول کی کوشش میں عطا ہوتا ہے۔ اور یہ معیار زندگی کا، دنیوی کی بجائے الہامی تصور ہے۔ ان دونوں تصورات میں بیانی طور پر فرق یہ ہے کہ ایک، حصول معیار انسانیت کی کوشش کے بد لے میں خالق کی طرف سے عطا ہوتا ہے۔ اور دوسرا، دنیوی مال و متاع کے ذریعے، دنیوی معیارات کے مطابق خود، بلند کرنے کی کوشش کی جاتی ہے۔ ایسی صورت میں انسان اخروی وابدی مقام انسانیت سے ہمیشہ کے لیے محروم ہو جاتا ہے۔ قرآن واضح الفاظ میں کہتا ہے:-

”وَمِنَ النَّاسِ مَنْ يَقُولُ رَبُّنَا أَتَنَا فِي الدُّنْيَا وَمَا لَهُ فِي الْآخِرَةِ مِنْ

(۳۹) خلاق۔

اور لوگوں میں ایسا بھی ہے جو کہتا ہے کہ اے ہمارے رب ہمیں دنیا میں (دنیوی معیار زندگی میں بلندی) عطا کر۔ اور آخرت (کے اصل مقام انسانیت) میں اس کا کچھ بھی حصہ نہیں۔

انسانیت کے اصل معیار کے حصول کی شوری کوشش کے سبب انسان کو دنیوی حیات طیبہ کے ساتھ ساتھ اخروی انعامات کا مستحق بنانے کے لیے روحانیت سے معمور ایسا قلب انسانی عطا ہوتا ہے، جو ہر قسم کی کنجی اور ٹیڑھ سے مبرہ اور سلیم الفطرت ہو۔ یہ وہ معیار انسانیت ہے جس پر ہر انسان کی فطری طور پر تخلیق کی جاتی ہے۔ (۴۰) دنیوی آلاتشوں اور دنیوی معیارات کو مطمع نظر بنا لینے سے اس معیار (فطرت سلیمہ) کے تباہ و بر باد ہونے کا امکان بھی ساتھ ہی تخلیق کر دیا گیا تھا۔ مقصود انسانیت یہ ہے کہ دنیوی معیارات کو پشت ڈال کر، اپنی فطرت سلیمہ کو اخراج سے بچاتے ہوئے، قلب سلیم کے ساتھ اپنے خالق و مالک کے سامنے پیش ہو جائے۔

(۴۱) يَوْمَ لَا يَنْفَعُ مَالٌ وَلَا بَنْوَنَ الْأَمْنِ اتَّى اللَّهُ بِقَلْبٍ سَلِيمٍ

جس دن نہ مال نفع دے گا اور نہ ہی اولاد۔ مگر صرف وہ (کامیاب ہوگا) جو اللہ تعالیٰ کے پاس قلب سلیم لے کر آیا۔

اسلامی تصور حریت انسان کو اخراج (Deviation) سے بچا کر فطرت سلیمہ پر قائم رکھنے کے لیے ایک میدان عمل فراہم کرتا ہے۔ فقط یہی میدان عمل ہی انسان کی حقیقی کامیابی کی ضمانت دیتا ہے اور اس کی حدود سے تجاوز، انسانیت کے لیے ہلاکت و خسروان کا موجب ہے۔

وَ مَنْ يَعْصِ اللَّهَ وَرَسُولَهُ وَيَتَعَدَّ حَدَّوْهُ يَدْخُلُهُ نَارًا خَالِدًا فِيهَا فَلَهُ

(۴۲) عَذَابٌ مُهِينٌ

اور جو کوئی اللہ اور اس کے رسول کی نافرمانی کرے اور اللہ تعالیٰ کے (قوانين وضوابط کے) حدود سے تجاوز کرے۔ اس دوزخ کی آگ میں ڈال دیا جائے گا جس میں وہ نہیں رہے گا۔ اور ایسے شخص کے لیے بڑا ہی رسوائیں عذاب ہے۔

حوالی

- (۱) القرآن الحکیم، (الحج) ۲۷:۲۲
- (۲) ابو الحسن علی ندوی، تہذیب و تمدن پر اسلام کے اثرات و احسانات، مجلس نشریات اسلام کراچی، ۱۹۸۶ء، ص ۲۲-۲۳
- (۳) القرآن الحکیم، (الانبیاء) ۲۱:۲۲
- (۴) تہذیب و تمدن پر اسلام کے اثرات و احسانات، ص ۲۲
- (۵) Encyclopaedia of Seerah, Vol. vi, pp 92-93
- (۶) اساسیات اسلام، ص ۲۵
- (۷) سیرت النبی، ج ۲، ص ۵۲۳
- Panikkar, K.M.; A survey of Indian history, Bombay, 1956
(۸), P 132.
- (۹) القرآن الحکیم، (الحجرات) ۲۹:۱۳
- (۱۰) Toyn Bee, A.J., Civilisation on trial, New York, 1948,
P 205.
- (۱۱) Gibb, H.A.R. Whither Islam, London, 1932, P 379
- (۱۲) اسلام کا نظام تربیت، ص ۱۵-۱۶
- (۱۳) انسانیت کی تغیر نو اور اسلام، ص ۹-۱۰
- (۱۴) Syed Hussein Nasr, Islam and the plight of modern man, Sohail academy Lhr., 1994, pp 147-148
- (۱۵) کلیات اقبال (اردو)، ص ۳۲۳
- (۱۶) ”ولا تنس نصیبک من الدنیا“، (القصص، ۲۸:۷۷)

(١٧) ”..... قل اؤنبئكم بخير من ذالكم“، (آل عمران، ٣:١٥)

(١٨) Islam and the plight of modern man, p 47

(١٩) ”ان اكر مكم عند الله اتقاكم“، (ابحارات، ٢٩:١٣)

(٢٠) البخاري، كتاب المغازى، باب تسمى مرضات ازواجك، ج ٣، ص ١٨٢٨

(٢١) ايضاً، كتاب الرقاق، باب فضل الفقر، ج ٥، ص ٢٣٧٠

(٢٢) محوله بالـ

(٢٣) ترمذى، ابواب صفة القيمة، ج ٢، ص ٣٠١

(٢٤) مسند احمد، ج ٥، ص ٣٥٣

(٢٥) بغوی، الحسين بن مسعود، شرح السنة، المكتب الاسلامي بيروت، ١٣٠٣هـ، ج ١٣، ص ٢٣٨

(٢٦) ترمذى، ابواب الزهد، باب فضل الفقر، ج ٤، ص ٢٧٥

(٢٧) مسلم، كتاب البر والصلة، باب فضل الضعفاء، ج ٣، ص ٢٠٢٣

(٢٨) ترمذى، ابواب الزهد، باب فضل الفقر، ج ٢، ص ٢٧٥

(٢٩) البخاري، كتاب الرقاق، باب فضل الفقر، ج ٣، جزء ٧، ص ١٧٨

(٣٠) ”اولنك كالانعام بل هم اضل“، (الاعراف، ٧:١٧٩)

(٣١) البخاري، كتاب التجدد، باب فضل الظهور بالليل والنهار، ج ١، جزء ٢، ص ٢٨

(٣٢) ابن الاشیر، ابو الحسن علي الجوزي، اسد الغابة، المكتبة الاسلامية طهران، ١٣٣٢هـ، ج ١، ص ٢٠٨

(٣٣) ترمذى، كتاب المناقب، باب مناقب جعفر بن أبي طالب

(٣٤) فضل الرحمن، شخصی آزادی (مترجم محمد ایوب منیر)، فیروز ساز میثنا لاهور، ۱۹۹۳ء،

ص ١٧١

(٣٥) شخصی آزادی، ص ١٨٥

(٣٦) القرآن الحكيم، (آخریم) ٨:٢٢

(٣٧) ايضاً، (اعنابوت) ٢٩:٢٩

- (٣٨) ايضاً، (أخل) ٩٧:١٦
- (٣٩) القرآن الحكيم، (البقرة) ٢:٢٠٠
- (٤٠) ”كل مولود يولد على الفطرة“، (البخاري، كتاب الأيمان)
- (٤١) القرآن الحكيم، (أشعراء) ٢٦:٨٨-٨٩
- (٤٢) ايضاً، (النساء) ٣:١٣

